

डीकेएएससी कॉलेज पथनाट्य स्पर्धेत प्रथम लघुनाटिकामध्ये विवेकानंद कॉलेज प्रथम; रंगानुभवने मिळविला द्वितीय क्रमांक

लोकमत न्यूज नेटवर्क

इचलकरंजी : राज्यस्तरीय युवासंदर्शन स्पर्धा उपक्रमाच्या दुसऱ्या दिवशी पथनाट्य स्पर्धेतील प्रथम क्रमांकाचे पारितोषिक डीकेएएससी कॉलेज (इचलकरंजी)ने मिळविले. लघुनाटिका स्पर्धेत विवेकानंद कॉलेज (कोल्हापूर) संघाने प्रथम क्रमांक पटकाविला.

पथनाट्य स्पर्धेत सहभागी संघांनी स्थीभूणहत्या, राजकीय गोंधळ, देशभक्ती आणि पुरुषार्थाच्या चुकीच्या कल्पना अशा विषयांवर पथनाट्य सादर केली. स्पर्धेमध्ये देशभक्त रत्नाल्पाणणा कुंभार कॉलेज (कोल्हापूर)ने द्वितीय, तर शहीद वीर पली लक्ष्मीवाई महाविद्यालय (टिटवे)ने तृतीय क्रमांक पटकाविला.

लघुनाटिका स्पर्धेतील संघांनी पर्यावरण वाचवा, तृतीयपंथीयांच्या वेदना, भ्रष्टाचार, सद्यःस्थिती, मोबाईलचे दुष्परिणाम व शिक्षण प्रसार, आदी विषय मांडले. स्पर्धेत रंगानुभव (कोल्हापूर)ने द्वितीय, तर



इचलकरंजीत पथनाट्य स्पर्धेतील प्रथम क्रमांकाचे पारितोषिक डीकेएएससी कॉलेजने पटकावले. संघाला मान्यवरांच्या हस्ते पारितोषिक देण्यात आले.

डीकेएएससी कॉलेज (इचलकरंजी)ने कांबळे व बाळासाहेब देवनाळ तृतीय क्रमांक मिळविला. उत्तेजनार्थ क्रमांक देशभक्त रत्नाल्पाणणा कुंभार कॉलेज (कोल्हापूर) या संघाने प्राप्त केला. विजयी संघांना प्रकाश रावळ, समीर गोवंडे, प्रा. प्रशांत

कांबळे व बाळासाहेब देवनाळ यांच्या हस्ते पारितोषिक देण्यात आले.

दोन्ही स्पर्धासाठी परीक्षक म्हणून प्रा. आनंद बल्लाळ (आजरा), रंगकर्मी यशोधन गडकरी (सांगली) आणि

रंगकर्मी राज पाटील (कोल्हापूर) यांनी जबाबदारी पार पाडली. घोरपडे नाट्यगृहात झालेल्या या स्पर्धेत इचलकरंजी, कोल्हापूर, सांगली व राधानगरी भागातील स्पर्धकांनी सहभाग घेतला होता. L

स्वामी विवेकानंद जयंती विविध उपक्रमांनी साजरी

कोल्हापूर : कोल्हापूर शहर आणि परिसरात स्वामी विवेकानंद जयंती विविध उपक्रमांनी साजरी करण्यात आली. स्वामी विवेकानंद यांच्या प्रतिमेची मिरवणूक, स्वच्छता मोहीम, व्याख्याने आदीचे आयोजन केले होते. स्वामी विवेकानंद हे ज्ञानाचा यज्ञ होते. ते युवकांचे प्रेरणस्थान होते. भारतीय शांतिदूत म्हणून जगाला त्यांची ओळख होती. त्यांनी आपल्या व्याख्यानातून जगाला शांती व विश्वबंधुत्वाचा संदेश दिला. १८९३ च्या अमेरिकेतील जागतिक धर्मपरिषदेमधील प्रसंग सांगून विवेकानंदांचे आचार विचार आचरणात आणावेत, असे प्रतिपादन प्राचार्य डॉ. एस. वाय. होनगेकर यांनी केले. ते विवेकानंद कॉलेजमध्ये स्वामी विवेकानंदांची १५७ व्या जयंती निमित् आयोजित समारंभात बोलत होते.

यावेळी प्रा. एम. ए. पिरजादे म्हणाले, स्वामी विवेकानंदांनी जगाला मानवतेचा संदेश दिला. दया, क्षमा, शांती, अहिंसा या जीवनमूल्यांचा जागर त्यांनी जगभर केल्याचे सांगितले. स्वामी विवेकानंदांच्या प्रतिमेचे पूजन चौगुले व सुष्रिया संकपाळ यांच्या हस्ते करण्यात आले. मराठी विभाग प्रमुख प्रा. बी. के. गोसावी यांनी आभार मानले. १५०।८